



VERAPOLY

ARCHDIOCESAN GAZETTE

വരാപ്പുഴ അതിരൂപതാ ഗസറ്റ്

VOL. XXXXVIII/FK-73

2015 FEBRUARY 5

No. 4

PASTORAL LETTER

വിശുദ്ധ നോമ്പുകാലം 2015

യേശുവിൽ പ്രിയ വൈദികസഹോദരന്മാരേ,
സന്ന്യാസ സഹോദരന്മാരേ, സഹോദരിമാരേ, വത്സല മക്കളേ,

ജീവിത വിശുദ്ധിയുടെ ആഹ്വാനവുമായി വീണ്ടുമൊരു നോമ്പുകാലം വരവായി. 2015 ഫെബ്രുവരി 18-ാം തീയതി വിഭൂതി ബുധനാഴ്ചയോടെയാണ് വലിയനോമ്പാചരണം സാർവ്വത്രികസഭ ആരംഭിക്കുന്നത്. കർത്താവായ യേശുക്രിസ്തു തന്റെ പീഡാസഹനം, കുരിശു മരണം, ഉത്ഥാനം എന്നീ പെസഹാരഹസ്യങ്ങൾ വഴി ലോകത്തിനു നേടിയെടുത്ത രക്ഷയെക്കുറിച്ച് ധ്യാനിക്കുകയാണ് ഈ കാലയളവിൽ നാം ചെയ്യേണ്ടത്. അതുവഴി, ദൈവത്തോടും സഹോദരങ്ങളോടും നമ്മോടുതന്നെയുമുള്ള ബന്ധത്തിൽ വന്നുപോയ വീഴ്ചകളെക്കുറിച്ച് അവബോധമുള്ളവരാകാനും പരിഹാരമനുഷ്ഠിക്കാനും ഈ നോമ്പുകാലത്ത് നാം പരിശ്രമിക്കുന്നു. അനുതാപത്തിന്റെയും അനുരജ്ഞനത്തിന്റെയും പ്രാർത്ഥനയുടേതുമായ ഈ തപസ്സുകാലം അർത്ഥവത്തായി ആചരിക്കുകവഴി നഷ്ടപ്പെട്ട ക്രിസ്തീയ ചൈതന്യം നാം വീണ്ടെടുക്കുകയും ക്രിസ്തുവിന്റെ സജീവസാക്ഷികളായി മാറുകയും ചെയ്യുന്നു.

രക്ഷാകരമായ നോമ്പുകാലം

ക്രിസ്തുവിന്റെ പെസഹാരഹസ്യങ്ങളുടെ ലക്ഷ്യം മനുഷ്യകുലത്തിന്റെ രക്ഷയാണ്. തന്റെ പരസ്യജീവിതശുശ്രൂഷയ്ക്ക് ആരംഭം കുറിച്ചുകൊണ്ട് യേശുക്രിസ്തുചെയ്ത പ്രഥമ പ്രഘോഷണത്തിൽ തന്നെ ഈ കാര്യം വ്യക്തമാക്കുന്നുണ്ട്. ‘കർത്താവിന്റെ ആത്മാവ് എന്റെ മേലുണ്ട് ദരിദ്രരെ സുവിശേഷം അറിയിക്കുവാൻ അവിടുന്ന് എന്നെ അഭിഷേകം ചെയ്തിരിക്കുന്നു. ബന്ധിതർക്കു മോചനവും, അന്ധർക്കു കാഴ്ചയും അടിച്ചമർത്തപ്പെട്ടവർക്കു സ്വാതന്ത്ര്യവും കർത്താവിന്റെ സ്വീകാര്യമായ വത്സരവും പ്രഖ്യാപിക്കാൻ അവിടന്ന് എന്നെ അയച്ചിരിക്കുന്നു’ (ലൂക്കാ 4:18-19).

ക്രിസ്തീയവീക്ഷണത്തിൽ, രക്ഷയ്ക്ക് മതപരമായ മാനം മാത്രമല്ല, സാമൂഹിക രാഷ്ട്രീയ മാനങ്ങളുണ്ട്. എല്ലാ വിലക്കുകളിലും ബന്ധനങ്ങളിലും നിന്ന് വിടുതൽ പ്രാപിക്കുമ്പോൾ ലഭിക്കുന്ന സ്വാതന്ത്ര്യവും സുരക്ഷിതത്വവുമാണ് രക്ഷ എന്നതുകൊണ്ട് വിശുദ്ധഗ്രന്ഥം വിവക്ഷിക്കുന്നത്. പാവപ്പെട്ടവരും ആലംബഹീനരുമായ സകല മനുഷ്യരുടെയും രക്ഷാകേന്ദ്രം ദൈവം മാത്രമാകയാൽ (സങ്കീർത്തനം 12:6, 76:9) അവിടുന്ന് നൽകുന്ന രക്ഷയുടേയും വിമോചനത്തിന്റെയും ഗുണഭോക്താക്കളാക്കാൻ - തിരഞ്ഞെടുക്കപ്പെട്ടവരും അവർ തന്നെയാണ്. യേശുവിന്റെ ദൗത്യനിർവ്വഹണത്തിൽ, കുരുടർ കാണുന്നു. മുടന്തർ നടക്കുന്നു. കുഷ്ഠരോഗികൾ സുഖം പ്രാപിക്കുന്നു. ചെകിടർ കേൾക്കുന്നു. മരിച്ചവർ ഉയിർപ്പിക്കപ്പെടുന്നു. ദരിദ്രരോടു സുവിശേഷം പ്രസംഗിക്കപ്പെടുന്നു (ലൂക്ക 7:22; മത്താ 11:5). രക്ഷയുടെ നവയുഗസാഹചര്യമാണ് യേശുവിന്റെ സാന്നിധ്യവും ശുശ്രൂഷയും നേടിത്തരുന്നത്. അവിഭാജ്യവും സമഗ്രവുമായ വിമോചനം അടങ്ങിയിരിക്കുന്ന ദൈവരക്ഷയുടെ സന്ദേശമാണ് യേശു പങ്കുവെച്ചത്.

രക്ഷ സ്വീകരിക്കുന്നതിന് ദൈവാശ്രയത്വം (ഏശ 30:15) അനുതാപം (ജറമിയ 4:14) എളിമ (ഫിലി 2:6-7) നിഷ്കളങ്കത (സങ്കീ. 7:16) അനുരജ്ഞനം (സങ്കീ 50:23) വിശ്വാസം (റോമ 10:10, കൊറി 1:21) ആത്മനിയന്ത്രണം (പ്രഭാ 11:1) എന്നിവ ആവശ്യമാണ്.

ദൈവദത്തമായ രക്ഷ സ്വീകരിക്കുന്ന വ്യക്തിക്ക് നിഷ്ക്രിയനാകാൻ സാധ്യമല്ല. രക്ഷ സ്വീകരിക്കുന്നവൻ അതനുസരിച്ചുള്ള പ്രവൃത്തികൾ ചെയ്ത് ജീവിതരക്ഷ പ്രാപിക്കണം. കാരണം, രക്ഷനേടാൻ

വിശ്വാസം മാത്രം പോരാ, പ്രവൃത്തികളും വേണം. പ്രവൃത്തികൂടാതെയുള്ള വിശ്വാസത്തിന്റെ ഫലശൂന്യതയെക്കുറിച്ച് യാക്കോബ് ശ്ലീഹായും എഴുതുന്നുണ്ടല്ലോ (യാക്കോ 2:14). ക്രിസ്തുവിന്റെ പ്രവർത്തനങ്ങളുടെ പിന്തുടർച്ചക്കാരാകാനുള്ള നമ്മുടെ വിളിയും ദൗത്യവും ഈ നോമ്പുകാലം നമ്മെ അനുസ്മരിപ്പിക്കുന്നു. അതിനാൽ നോമ്പുകാലത്തെ ഉപവാസവും പ്രാർത്ഥനയും ദാനധർമ്മവുമൊക്കെ പ്രയോജനപ്പെടുത്തി കർത്താവിന്റെ അഭീഷ്ടം (എഫേ 5:16) തിരിച്ചറിഞ്ഞ് കൂടുതൽ ദൈവോന്മുഖരായി ജീവിക്കുവാൻ പരിശ്രമിക്കണമെന്ന് സ്നേഹപൂർവ്വം നിങ്ങളെ ഞാൻ ഓർമ്മിപ്പിക്കുകയാണ്.

അനുരജ്ഞനത്തിന്റെ പുണ്യകാലം

മക്കബായരുടെ ഒന്നാം പുസ്തകത്തിൽ നാം ഇപ്രകാരം വായിക്കുന്നു. “തന്റെ ജനത്തിന്റെ പ്രാർത്ഥനകേട്ട് ദൈവം അനുരജ്ഞിതനായി” (മക്കബാ 1:5,8). അനുരജ്ഞനത്തിന് മുൻകൈ എടുക്കുന്നതും നടപ്പിലാക്കുന്നതും ദൈവമാണ്. ക്രിസ്തുവഴി ലോകത്തെ ദൈവവുമായി രമ്യതപ്പെടുത്തിയ ദൈവം (2 കൊറി 5:19) കൃന്വസാരം എന്ന കൂദാശയിലൂടെ അവിടത്തെ അനുരജ്ഞനദൗത്യം ഇന്നും തുടരുന്നു. ക്രിസ്തുവാണ് നമ്മുടെ സമാധാനം (എഫേ 2:14) അതിനാൽ ശത്രുതയുടെ മതിലുകൾ തകർത്ത് ദൈവവുമായും പരസ്പരവും അനുരജ്ഞനപ്പെടണം. മനുഷ്യർ തമ്മിലുള്ള അനുരജ്ഞനം പൂർണ്ണമാകാതെ ദൈവവുമായുള്ള അനുരജ്ഞനം സാധ്യമല്ല. പരസ്പരം വിഘടിച്ചു നില്ക്കുന്ന കൊറിന്തോസുകാരോട് പരസ്പരവും, ദൈവവുമായും അനുരജ്ഞനപ്പെടാനാണ് വിശുദ്ധ പൗലോസ് അപ്പസ്തോലൻ ആഹ്വാനം ചെയ്യുന്നത് (2 കൊറി 5:20).

ഈ നോമ്പുകാലത്ത് കുടുംബബന്ധങ്ങളിലും സാമൂഹിക ബന്ധങ്ങളിലും വന്നിട്ടുള്ള മുറിവുകൾ നാം ഇല്ലാതാക്കണം. ക്ഷമിക്കാനും, പൊറുക്കാനും, മറക്കാനും നമുക്കു കഴിയണം. അനുരജ്ഞനപ്പെടേണ്ട മേഖലകൾ കണ്ടെത്തി ക്രിസ്തുവിന്റെ സമാധാനത്തിനായി നാം ആഗ്രഹിക്കണം. എല്ലാത്തിലുമുപരിയായി വരാപ്പുഴ അതിരൂപതാസിന ഡായേലാഷങ്ങൾക്കായി തയ്യാറെടുക്കുന്ന ഈ അവസരത്തിൽ നമ്മുടെ വിശ്വാസജീവിതത്തിൽ വന്നുപോയ തെറ്റുകളും വീഴ്ചകളും മനസ്സിലാക്കി തിരുത്തി ആത്മീയനവീകരണം സാധ്യമാക്കത്തക്കവിധത്തിൽ ദൈവകൃപയുടെ ഈ നോമ്പുകാലം നമുക്ക് പൂർണ്ണമായും പ്രയോജ

നപ്പെടുത്താം. അനുരജ്ഞന കുദാശ സ്വീകരിച്ച് ദൈവവരപ്രസാദത്തിന് നമുക്ക് അർഹരാകുകയും ചെയ്യാം.

നോമ്പുകാലത്തിലെ നമ്മുടെ ത്യാഗത്തിന്റെ ഓഹരി വിശപ്പും രോഗവും അനുഭവിക്കുന്ന സഹോദരങ്ങളുമായി നമുക്കു പങ്കുവയ്ക്കാം. എല്ലാവർഷത്തെയും എന്നപോലെ ഈ വർഷവും വിശപ്പിനും രോഗത്തിനും എതിരായ സഭയുടെ സംരംഭങ്ങളിൽ നമുക്ക് ഹൃദയപൂർവ്വം സഹകരിക്കാം. നോമ്പുകാലത്തിലെ 2 ഞായറാഴ്ചകളിലെ പിരിവ് ഈ ലക്ഷ്യത്തിന് അയച്ചുകൊടുക്കാൻ അതിരുപതാ കച്ചേരിയിൽ ഏല്പിക്കേണ്ടതാണെന്ന് അറിയിക്കുന്നു.

ക്രിസ്തുവിനോടുള്ള നിരന്തരബന്ധവും (യോഹ 15:7) വിശ്വസ്തമായ കുടുംബജീവിതവും (1 പത്രോ 3:7) മാതാപിതാക്കന്മാരോടുള്ള ആദരവും മക്കൾക്കു നല്കുന്ന സന്മാതൃകയും സുകൃതങ്ങളിലുള്ള തീക്ഷ്ണതയും ജീവിത ലാളിത്യവുമെല്ലാം ഈ നോമ്പുകാലം അർത്ഥപൂർണ്ണമാക്കാൻ നമ്മെ സഹായിക്കട്ടെ എന്നു പ്രാർത്ഥിച്ചുകൊണ്ട്, എനിക്ക് നിങ്ങളോടുള്ള പൈതൃകസ്നേഹത്തിന്റെ അടയാളമായി പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ നിങ്ങളെ ഹൃദയപൂർവ്വം ഞാൻ ആശീർവദിക്കുന്നു.

എറണാകുളത്ത് നമ്മുടെ അതിമെത്രാസന മന്ദിരത്തിൽ നിന്നും 2015 ഫെബ്രുവരി 5-ാം തീയതി.

എറണാകുളം
05.02.2015

✠ **ഫ്രാൻസിസ് കല്ലറയ്ക്കൽ**
വരാപ്പുഴ മെത്രാപ്പോലീത്ത

N.B. ഈ ഇടയലേഖനം 2015 ഫെബ്രുവരി 15-ാം തീയതി ഞായറാഴ്ച ദിവ്യബലി മദ്ധ്യേ വായിക്കേണ്ടതാണ്.

സർക്കുലർ - 9

പെസഹാകാല കടമകൾ

തിരുസഭയുടെ കല്പനകളിൽ പ്രധാനപ്പെട്ടവയാണ് കുമ്പസാരത്തേയും വിശുദ്ധ കുർബ്ബാനസ്വീകരണത്തേയും സംബന്ധിച്ചുള്ളവ. അതേപറ്റി കത്തോലിക്കാ സഭയുടെ മതബോധനഗ്രന്ഥം പറയുന്നത് ഇപ്രകാരമാണ്. “യോഗ്യമായ ഒരുക്കത്തോടെ വിശുദ്ധ കുർബ്ബാനയിൽ പങ്കെടുക്കുമ്പോൾ വിശുദ്ധ കുർബ്ബാന സ്വീകരിക്കണമെന്നാണ് സഭ വിശ്വാസികളോട് ആവശ്യപ്പെടുന്നത്. ചുരുങ്ങിയത് ഉയിർപ്പുതിരുനാളിലെങ്കിലും വിശ്വാസികൾ വിശുദ്ധകുർബ്ബാന സ്വീകരിക്കണം”. (കത്തോലിക്കാസഭയുടെ മതബോധനഗ്രന്ഥം നമ്പർ 290). തിരിച്ചറിവിന്റെ പ്രായമെത്തിയ ഓരോ വിശ്വാസിയും വർഷത്തിലൊരിക്കലെങ്കിലും മാറകു പാപങ്ങൾ ഏറ്റുപറഞ്ഞു കുമ്പസാരിക്കാൻ കടപ്പെട്ടിരിക്കുന്നു.

മേൽപ്പറഞ്ഞ കടമകൾ നിറവേറ്റുന്നതിന് വിശ്വാസികൾക്കു സൗകര്യം ലഭിക്കുന്നതിനു പതിവുപോലെ വിഭൂതി ബുധൻ മുതൽ പെന്തക്കോസ്താ തിരുനാൾവരെയുള്ള സമയം ഇതിനായി നിശ്ചയിച്ചിരിക്കുന്നു. ബഹുമാനപ്പെട്ട വികാരിയച്ചന്മാർ ഈ കടമകളെക്കുറിച്ചു വിശ്വാസികളെ ഓർമ്മപ്പെടുത്തണം.

എറണാകുളം
05.02.2015

*** ഫ്രാൻസിസ് കല്ലറക്കൽ**
വരാപ്പുഴ അതിരൂപത മെത്രാപ്പോലീത്ത

സർക്കുലർ - 8

സാമ്പത്തിക ഇടപാടുകളെ സംബന്ധിച്ച്

യേശുവിൽ പ്രിയ വൈദികസഹോദരന്മാരേ,

Income Tax Department-ന്റെ പുതിയ നയപ്രകാരം 40,000/- രൂപയിൽ കൂടുതൽ വരുന്ന Cash ഇടപാടുകൾ Cheque ലൂടെ മാത്രമേ നടത്തുവാൻ പാടുള്ളൂ എന്ന കാര്യം അറിയിക്കുകയാണ്. ആയതിനാൽ, നമ്മുടെ പള്ളികളും, സ്ഥാപനങ്ങളും, അതിരൂപതകുരിയയിൽ നൽകേണ്ട വിശേഷാൽ പിരിവുകളും, 7% വിഹിതവും, കുർബാന പണവും Cheque മുഖേന നൽകണമെന്ന് ഓർമ്മിപ്പിക്കുന്നു. വിശേഷാൽ പിരിവുകൾ Collection, Archdiocese of Verapoly എന്ന പേരിലും 7% വിഹിതം Curia, Archdiocese of Verapoly എന്ന പേരിലും കുർബാന പണം Mass, Archdiocese of Verapoly എന്ന പേരിലും ആണ് Cheque എഴുതേണ്ടത് കൂടാതെ PAN Card (Permanent Account Number)ന് പുറമേ Income Tax Office-ൽ നിന്നും 12A Certificate (Tax Exception ന് നിങ്ങൾക്ക് അർഹതയുണ്ട് എന്ന് തെളിയിക്കുന്ന സർട്ടിഫിക്കറ്റ്) കൂടി എടുക്കേണ്ടതാണ്. എങ്കിൽ മാത്രമേ, അതിരൂപതാ കാര്യാലയത്തിൽ നിന്നും സാമ്പത്തിക സഹായം നൽകുവാൻ സാധിക്കുകയുള്ളൂ എന്ന കാര്യവും സ്നേഹപൂർവ്വം ഓർമ്മിപ്പിക്കുകയാണ്.

എറണാകുളം
05.02.2015

✠ ഫ്രാൻസിസ് കല്ലറക്കൽ
വരാപ്പുഴ അതിരൂപത മെത്രാപ്പോലീത്ത

CIRCULAR - 9
The Chrism Mass

Dear Rev. Fathers,

The Liturgy recommends that the Mass of the Chrism concelebrated by the Bishop and his priests, should be manifestation of the fellowship of the priests with their Bishop. In order to show the unity of the presbyterium it is recommended that as many priests as possible of our Archdiocese participate in the Concelebrated Mass of the Chrism at 7.30 am in our St. Francis Assisi Cathedral on Maundy Thursday, April 2nd, 2015.

Yours devotedly in Christ Jesus,

Ernakulam
05.02.2015

✠ Francis Kallarakal
Metropolitan Archbishop of Verapoly

CIRCULAR - 10
Devotion to St. Joseph

Dear Rev. Fathers,

As St. Joseph is the Patron of the Universal Church and also the special Patron of our Archdiocese according to the Rescript of Pope Leo XIII, dated April 1, 1888 his feast on March 19 must be celebrated with due Solemnity.

The highly fruitful devotion to St. Joseph, which has been a special feature of our people from ancient times, has to be kept up with increasing fervour, especially in these days of spiritual aridity and disruption of family life.

I would therefore direct as follows:-

1. The feast should be solemnly celebrated with High Mass, Sermon etc.
2. Wherever possible, a treat to the poor should be arranged.

With cordial blessings,

Ernakulam
05.02.2015

✠ **Francis Kallarakal**
Metropolitan Archbishop of Verapoly

NOTIFICATION - 4

The Archdiocesan Curia will remain closed during the Holy Week, March 30th - April 5th, 2015 and during the Archdiocesan Synod April 8th -12th 2015. The Reverend Parish Priests are kindly requested to inform the people about it. No petitions shall be accepted during these days.

Ernakulam
05.02.2015

Chancellor
Archdiocese of Verapoly